


ئىسلامىيەت ئىلىمى

بىلىم سۆزىگىلى بىلىمى

(ئىمام بىنا ئۆل ھەم قايىق)



شىنجاڭ گۈزەل سەنئەت - فوتو سۈرەت نەشرىياتى
شىنجاڭ ئېلېكترون ئۇن - سەن نەشرىياتى

كلاسسىكلار گۈلىستانى

بىلىم سۆزلىكى بىلىكتۇر

(ئەتەبەتۇل ھەقايق)



پىلانلىغۇچى: مۇرات ئېلى

باش تۈزگۈچى: ئابدۇل مۇھەممەت

تۈزگۈچى: ئەنۋەر ھەسەن

شىنجاڭ گۈزەل سەنئەت - فوتو سۈرەت نەشرىياتى
شىنجاڭ ئېلىپكېتىرون ئۇن - سىن نەشرىياتى

(شىنجاڭ ئېلىپكېتىرون ئۇن - سىن نەشرىياتى)

图书在版编目 (CIP) 数据

知识是骨髓: 维吾尔文 / 阿迪力·穆罕默德主编. — 乌鲁木齐: 新疆美术摄影出版社: 新疆电子音像出版社, 2009. 3

(经典之花系列丛书)

ISBN 978-7-80744-752-8

I. 知… II. 阿… III. 维吾尔族—谚语—汇编—中国—维吾尔语 (中国少数民族语言) IV. I277.7

中国版本图书馆 CIP 数据核字 (2009) 第 024484 号

- | | |
|------|------------------------|
| 从书名 | 经典之花系列丛书 |
| 本册书名 | 知识是骨髓 |
| 策 划 | 穆拉提·伊力 |
| 主 编 | 阿迪力·穆罕默德 |
| 编 著 | 艾尼瓦尔·艾山 |
| 责任编辑 | 艾尼瓦·库迪力克 |
| 特约编辑 | 哈斯亚提·依不拉音 |
| 责任校对 | 克尤木·吐尔逊 |
| 出 版 | 新疆美术摄影出版社
新疆电子音像出版社 |
| 地 址 | 乌鲁木齐市西虹西路 36 号 |
| 邮 编 | 830000 |
| 发 行 | 新疆维吾尔自治区新华书店 |
| 印 刷 | 新疆新华印刷厂 |
| 开 本 | 880×1230 毫米 1/32 |
| 印 张 | 3.125 |
| 版 次 | 2009 年 3 月第 1 版 |
| 印 次 | 2009 年 3 月第 1 次印刷 |
| 书 号 | ISBN 978-7-80744-752-8 |
| 定 价 | 9.90 元 |

(书中如有缺页, 错页及倒装请与工厂联系)

مەجمۇئە ئىسمى: كلاسسىكلار گۈلىستانى
كىتاب ئىسمى: بىلىم سۆڭەكتىكى يىلىكتۇر
پىلانلىغۇچى: مۇرات ئېلى
باش تۈزگۈچى: ئادىل مۇھەممەت
تۈزگۈچى: ئەنۋەر ھەسەن
مەسئۇل مۇھەررىرى: ئەنۋەر قۇتلۇق
تەكلىپلىك مۇھەررىرى: خاسىيەت ئىبراھىم
مەسئۇل كوررېكتورى: قەييۇم تۇرسۇن

نەشرىيات: شىنجاڭ گۈزەل سەنئەت - فوتو سۈرەت نەشرىياتى
شىنجاڭ ئېلېكترون ئۇن - سەن نەشرىياتى

ئادرېسى: ئۈرۈمچى شەھىرى شىخۇڭ غەربىي يولى 36 - نومۇر
پوچتا نومۇرى: 830000

تارقاتقۇچى: شىنجاڭ ئۇيغۇر ئاپتونوم رايونلۇق شىنخۇا كىتابخانىسى

باسقۇچى: شىنجاڭ شىنخۇا باسما زاۋۇتى

فورماتى: 880×1230 مىللىمېتىر 1/32

باسما تاۋىقى: 3.125

نەشرى: 2009 - يىل 3 - ئاي 1 - نەشرى

باسمىسى: 2009 - يىل 3 - ئاي 1 - بېسىلىشى

كىتاب نومۇرى: ISBN 978-7-80744-752-8

باھاسى: 9.90 يۈەن

(باسما ۋە بەت تۈپلەشتە خاتالىق كۆرۈلسە زاۋۇت بىلەن ئالاقىلىشىڭ)

تۈزگۈچىدىن

ھۆرمەتلىك ئوقۇرمەن، تارىختا ئۆتكەن مەشھۇر كلاسسىكلارنىڭ ئەخلاق - پەزىلەت، تەلىم - تەربىيىنى ئاساسىي مەقسەت قىلىپ يازغان ئەسەرلىرى زاماننىڭ ئۆتۈشى، كىشىلەر ئاڭ سەۋىيىسىنىڭ ئۆسۈشى بىلەن يەنىمۇ ئۆز قىممىتىنى نامايان قىلىپ كەلمەكتە. ئۇلاردا ئالغا سۈرۈلگەن ئىلغار ئىدىيىلەر، ئەخلاقىي دەۋەتلەر قەدىمكى دەۋرىدەلا ئەمەس، بەلكى بۈگۈنكى دەۋرىدەمۇ ئۆز رولىنى جارى قىلدۇرۇپ، جەمئىيەتنىڭ ئىجتىمائىي ئەخلاق قۇرۇلۇشىنى ئىلگىرى سۈرۈشتە بەلگىلىك رول ئوينىماقتا. بىز دەۋر قەدىمىگە ماسلىشىش، تارىختا ئۆتكەن مۇتەپەككۇرلارنىڭ ھاياتىي پائالىيىتى ۋە ئىجادىي ئەمگەكلىرى ئارقىلىق ئەۋلادلارنىڭ مەنىۋى جەھەتتىن يۈكسىلىشىگە ئىلھام بېرىش مەقسىتىدە، كلاسسىكلار قەلىمىگە مەنسۇپ بولغان ئەسەرلەر ئىچىدىن دىداكتىك مەزمۇن ئاساسىي ئورۇندا تۇرىدىغانلىرىنى تاللاپ «كلاسسىكلار گۈلىستانى» ناملىق بۇ مەجمۇئەنى تۈزدۇق. دىققىتىڭىزگە سۈنۈلۈۋاتقان «بىلىم سۆڭەكتىكى يىلىكتۇر» دېگەن كىتابتا قاراخانىيلار دەۋرىدە ئۆتكەن ئەمەلىي ئەدەبىيەت بىلىمى مەھمۇد يۈكسەنكى (تەخمىنەن 1110 - 1180 - يىللار) نىڭ ھاياتى ۋە «ئەبەتۈلھەقايىق» ناملىق ئەسىرىدىكى تەربىيەتلىك مەزمۇنلار ئۆزگىچە ئۇسلۇبتا بايان قىلىندى.

«ئەتەبەتۇلھەقايق» (ھەقىقەت ئىشىكى) داستانىنىڭ شېئىرىي تەرجىمىسىگە ئىلاۋە^①

روژى سايىت

14 باب، 484 مىسرالىق (ئۇنىڭغا كېيىن باشقىلار تەرىپىدىن ئىلاۋە قىلىنغان 3 پارچە شېئىرنى قوشقاندا جەمئىي 512 مىسرا) زور شېئىرىي ئەسەر «ئەتەبەتۇلھەقايق» (ھەقىقەت ئىشىكى) ھازىرغىچە بىزگە مەلۇم بولغان قەدىمكى ئۇيغۇر تىلىدىكى مۇھىم يازما يادىكارلىقلارنىڭ بىرى. «ئەتەبەتۇلھەقايق» نىڭ مۇئەللىپى ئەھمەد مەھمۇد ئۆز ئىسمىنىڭ ئەھمەد ئىكەنلىكىنىلا قەيت قىلغاندىن باشقا مەلۇمات قالدۇرمىغان. ئەمما، بۈيۈك ئەمىر ئارسلان خوجا تارخان بۇ كىتاب ئاخىرىغا ئىلاۋە قىلىپ يازغان شېئىرىدا:

«ئەدىبىنىڭ يەرى ئاتى يۈكەنەك ئېرۇر،
سەفالىغ ئەجەب يەر كۆڭۈللەر يارۇر.
ئاتاسى ئاتى مەھمۇد يۈكەنەكى،
ئەدىب مەھمۇد ئوغلى يوق ھېچ شەكلى.»

① «بۇلاق» ژۇرنىلىنىڭ 2001 - يىل 6 - سانىدىن ئېلىندى.

تەرجىمىسى:

ئەدىب يۇرتى نامىنى يۈكنەك ئاتار،
ئۇزەپ ساپ ھاۋا جاي، كۆڭۈل ياپىرتار.
دادىسىنىڭ ئىسمى مەھمۇد يۈكنەكى،
ئەدىب مەھمۇد ئوغلى، بۇنىڭ يوق شېكى.

دەپ ئەسكەرتسە، ئىسمى نامەلۇم يەنە بىرسى ئىلاۋە قىلغان
شېئىرىدا:

«تۇغا كۆرمەز ئەدى ئەدىبىنىڭ كۆزى...»

تەرجىمىسى:

ئەدى تۇغما كۆرمەس ئەدىبىنىڭ كۆزى...

دەپ چۈشەنچە بېرىلگەن.

يۇقىرىقى ئىلاۋىلەردىن شۇنى ئاساسلاشقا بولىدۇكى،
كىتاب ئاپتورىنىڭ ئىسمى ئەھمەد، دادىسىنىڭ ئىسمى
مەھمۇد، يۇرتى يۈكنەك، ئەدىب تۇغۇلۇشىدىنلا ئەما، يەنى
كۆزى كۆرەلمەيدىغان كىشى... ئەھمەد
ئەدىب ئەھمەد يۈكنەكى داستاننىڭ 14 - بابىدىكى 139 -
كۆپلىتىدا:

ئاندىن ئۇش چىقاردىم بۇ تۈركى كىتاب،
كەرەك قىل تاپ ئۇي دوست، كەرەك قىل ئىتاب.
بېتىدىم بۇ تاغسۇق تۈرەنى سۆزلەرنى،
قالى بارسا ئۆزۈم، سۆزۈم قالسۇن دەپ.

تەرجمىسى: «ئىتاپ-دوست»
شۇڭا تۈركىي تىلىدا چىقاردىم كىتاب،
قوبۇل قىل، كېرەك ئەت، ئەيىب بولسا تاپ.
يېزىلدى ئۇ تەڭسىز گۈزەل سۆز بىلەن،
كېتەرەمەن، سۆزۈمنى كۆرەر دەپ ئاتاپ.

دەپ يېزىش ئارقىلىق ئەسەرنىڭ تىلى «تەڭداشلىرىز،
گۈزەل سۆز»، «تۈركىي تىل» ئىكەنلىكىنى قەيت قىلسا،
بۈيۈك ئەمىر ئارسلان خوجا تارخاننىڭ ئىلاۋىسىدە:
تامامى ئەرۇر كاشغەرى تىل بىلە،
ئايتمىش ئەدىب رىققادى دىل بىلە.
يېزىلغان ئەسەر قەشقەرى تىل بىلەن،
ئەدىب سۆزلىگەن بۇنى چىن دىل بىلەن.
دەپ كۆرسىتىلگەن. دېمەك، بۇ يەردە دېيىلىۋاتقان «تۈركىي»

ۋە «قەشقەرى» ئەمەلىيەتتە ئۇلۇغ ئالىم مەھمۇد قەشقەرىنىڭ «تۈركىي تىللار دىۋانى» قامۇسىدا قەيت قىلىنغان «خاقانى تۈرك تىلى» بولۇپ، ھەممىسى قەدىمكى ئۇيغۇر تىلىنى كۆرسىتىدۇ، ئەلۋەتتە.

شۇنىڭدىن قىياس قىلىشقا بولىدۇكى، گەرچە ئەسەر مۇئەللىپى «ئەتەبەتۇلھەقايق» داستانىنى قاچان يېزىپ قالدۇرغانلىقى توغرىسىدا ئۆز كىتابىدا بىرەر مەلۇمات قالدۇرمىغان بولسىمۇ، داستاندا ئىشلىتىلگەن قەدىمىي ئۇيغۇر تىلى بىلەن ئەينى دەۋردە يېڭىدىن شەكىللىنىۋاتقان چاغاتاي تىلى ئامىللىرىنىڭ ئارىلاش قوللىنىلغانلىقىغا قاراپ، ئەسەرنىڭ قاراخانىيلار دەۋرىنىڭ ئاخىرقى مەزگىللىرىدە (12 - ئەسىرنىڭ ئاخىرىدىن 13 - ئەسىرنىڭ باشلىرى) يېزىلغانلىقىنى مۇئەييەنلەشتۈرگىلى بولىدۇ.

بىزگە مەلۇمكى، «ئەتەبەتۇلھەقايق» پەند - نەسىھەت خاراكتېرىدىكى ئەسەر. ئۇنىڭ تۈزۈلمىسى ئەينى دەۋر ئىسلام ئەدەبىياتى ئۇسلۇبىدا بولۇپ، باشتىكى تۆت باب تەڭرى، پەيغەمبەر ۋە چاھارىيالارغا ھەمدۇسانا، زامان شاھىغا مەدھىيە ئېيتماق بىلەن تۈگەللەنگەن. كىتابنىڭ 5 - بابىدا ئاپتور ئۆز كىتابىنى يېزىشتىكى مۇددىئاسىنى بايان قىلغان. قالغان توققۇز بابتا ئەدەب ئەھمەد ئۆزىنىڭ ئەخلاقىي، پەلسەپىۋى قاراشلىرىنى ئانا لەۋزى بولغان تۈركىي (قەشقەرى) تىلىدا ئوبرازلىق ئىپادىلىگەن. ئۇ يېڭى پىكىر، ئورۇنلۇق مۇلاھىزە، كۈچلۈك قايىل قىلارلىق مەنتىقە، ئوبرازلىق تەپەككۈر، شۇنداقلا باي تەسەۋۋۇر شەكىللىرىنى جايدا، ئۈستىلىق بىلەن قوللىنىپ، كىشىلەرنى بىلىم ئىگىلەشكە، تىلنى

تىزگىنلەش، گۈزەل سۆزلۈك بولۇشقا، مەردلىك، كەمتەرلىك، ئادىللىققا دالالەت قىلىپلا قالماي يەنە بىلىمسىزلىككە، جاھىللىققا، پىخسىق، ئاچ كۆزلۈككە ۋە تەكەببۇرلۇققا نەپرەتلىنىشكە چاقىرىدۇ.

«ئەتەبەتۇلھەقايق» داستانى 1980 - يىلى مىللەتلەر نەشرىياتى تەرىپىدىن خەمىت تۆمۈر، تۇرسۇن ئايۇپ قاتارلىق تىلشۇناسلارنىڭ نەشرىگە تەييارلىشىدا كونا ئۇيغۇر يېزىقىدا ترانسكرىپسىيەلەشتۈرۈلۈپ، ھازىرقى زامان ئۇيغۇر تىلىغا نەشرىي شەكىلدە تەرجىمە قىلىنغان. مەن بۇ نەشر نۇسخىسىغا ئاساسەن ئەسەرنى نەزىملەشتۈرۈپ، قەشقەر پېداگوگىكا ئىنستىتۇتىنىڭ ئىلمىي زۇرنىلى (1981 - يىللىق 2 - سان) دا ئېلان قىلغان ئىدىم. ئارىدىن 20 يىلغا يېقىن ۋاقىت ئۆتتى. كۆرگەن - ئوقۇغانلىرىمنىڭ كۆپىيىشى، ئۆگەنگەن - بىلگەنلىرىمنىڭ 20 يىلنىڭ ئاۋۋالقىسىدىن تولۇقلىنىپ بېرىشى مېنى «ئەتەبەتۇلھەقايق» تەرجىمىسىگە يەنە بىر قېتىم ئىشلەشكە، ئەينى چاغدا يەڭگىللىك بىلەن، قول ئۈچىدا كەتكۈزۈپ قويغانلىرىمنى تۈزىتىشكە تەقەززا قىلدى...

شۇ ۋەجىدىن ئەھمەد يۈكنەكنىڭ بۇ نادىر داستانىنى ئارۇز ۋەزنىنىڭ مۇتەقارىپ بەھرىگە لايىقلاشتۇرۇپ، تىلنىڭ ئەينەنلىكى ۋە پىكىر - مۇلاھىزىلىرىنىڭ ئۆز ئەينىگە كاپالەتلىك قىلىش ئاساسىدا شېئىرىي يول بىلەن پىششىقلاپ چىقتىم. بۇرۇن خاتا كەتكۈزگەن، مەزمۇنىدىن چەتنەپ كەتكەن سۆز، مىسرالارنى سادىقلىق بىلەن تۈزەتتىم.

«ئەتەبەتۇلھەقايق» داستانى يېزىلىپ ھازىرغىچە 800

يىلدەك تارىخى جەرياننى بېشىدىن كەچۈرگەن بولسىمۇ، ئاممىباپ، چۈشىنىشلىك قىلىپ ئىپادىلىگەنلىكى، بەلسەپىۋىلىكى، مۇلاھىزىلەرنىڭ چوڭقۇرلۇقى، مەنتىقىي خۇلاسەلەرنىڭ دەل جايدا بولۇشى ۋە تەشەببۇس، مەجازغا بايلىقى، بەدىئىي جەھەتتىن كامالەتكە يەتكەنلىكى... دەك ئالاھىدىلىكلىرى بىلەن ھېلىھەم ئۆز قىممىتىنى ساقلاپ كەلگەنلىكىنى، بۇ ئەسەرنى ئوقۇش، تەتقىق قىلىشنىڭ ھازىرمۇ زۆرۈرلۈكىنى ئىزاھلاش ئارتۇقلۇق قىلمايدۇ.

ئەجدادلىرىمىزدىن قالغان تەۋەررۈك ئەدەبىي مىسرالارغا ئىلمىي تەرزىدە ۋارىسلىق قىلىش، تەتقىق، تەتبىق قىلىش ھەربىر ۋىجدانلىق كىشىگە، بولۇپمۇ ياشلارغا پەرز ۋە قەرز! تىل پەرقى تۈپەيلىدىن، خېلى كۆپ ساندىكى ياش ۋە ئوتتۇرا ياشلىق بىلىم خۇمار ئىزدەنگۈچىلىرىمىز تەۋەررۈك مىراسلىرىمىزنىڭ بىرى بولغان مەزكۇر داستاندىن بەھرىلەنەلمەيۋاتقان ئەپسۇسلۇق ھالەتنى تۈگىتىش، يەنە كېلىپ شېئىرىي ئەسەرلەرنى شېئىرىي يولدا ئوقۇپ بەھرىلەنىشنى كۆزدە تۇتۇپ قىلغان بۇ ئەجىزلىك مېھنىتىم زامانداشلىرىمنىڭ ۋە مەندىن كېيىن ئاپىلىرىدە بولىدىغانلارنىڭ نەزىرىگە مەنزۇر بولالسا، مەن رازى ۋە خۇشال. ئەھمەد يۈكەنكى مەزكۇر داستاننىڭ تۈگەنچىسىدە:

ئاي، كېيىنكىلەر، ئوقۇساڭ گەر بۇنى،
ئۇنۇتماي، دۇنيانىڭدا يادلا مېنى.
ساخا ھەدىيە تەڭدىشى يوق بۇ سۆز،
دۇئا ھەدىيە قىل ئۆزۈڭمۇ، قېنى؟! 008

دەپ يازغان. «كېيىنكىلەر» نىڭ بىرى بولۇش سۈپىتىم بىلەن ماڭا تەڭدىشى يوق ئېسىل سۆز دۇردانىلىرىنى جەملەپ، ھەدىيە قىلغان ساھىب قەلەم ئەھمەد مەھمۇد يۈكنەكىگە ئارزۇ - تەلىپى بويىچە بۇ ئەزىمەس شېئىرىي تەرجىمەمنى «دۇئا» سۈپىتىدە ھەدىيە قىلىۋاتقىنىمدا، ئۆزۈممۇ مەندىن كېيىن كېلىدىغان يەنە بىر ئەۋلادقا دەيدىغىنىم:

بىلىم ئىشتىياقى ئىكەن چىن نىيەت،
ئوقۇ، بۇ كىتابتا تالاي تەربىيەت.
پەقىر روزى تىلماچ سېنى كۆزلىدى،
ئەي كېيىنكى ئەۋلاد، كامالىڭغا يەت!

ھەقىقەت ئىشكى

1. كىتابنىڭ يېزىلىشى ھەققىدە

1. داد ئىسپەھسالار بەگ ئۈچۈن بۇ كىتاب، يېزىلدى جاھاندا ئېتى قالسا دەپ.

2. كىتابىمنى كۆرگەن ۋە ئىشتىكەن كىشى، شاھىمنى دۇئا بىرلە قىلسا دەپ.

3. ئۇنىڭ مېھرى - شادىغا دىللار قېنىپ، ئۇنىڭ يادى بىرلە جاھان تولسا دەپ.

4. كېيىنكى تۈرەلمىش كىشىلەر ئارا،

ئۇنىڭ زىكرى چەكسىز بۈيۈك بولسا دەپ.

5. بېزەلدى كىتابىم ئېسىل سۆز بىلەن،

ئۇنى ئوقۇغان نەپ، بەھرە ئالسا دەپ.

6. قىلىپ شاھقا سوۋغا ئەۋەتتىم ئۇنى،

ھاۋادارلىقىمنى تۈگەل بىلسە دەپ.

2. بىلىمنىڭ پايدىسى ۋە بىلىمىزلىكنىڭ زىيىنى ھەققىدە

7. بىلىمدىن سالاي دوست، سۆزۈم ئۇلىنى،

تۇتۇپ ماڭ بىلىملىك كىشى قولىنى.

ئېچىلغاي بىلىمدە سائادەت يولى،

بىلىم ئالكى، ئاچقىن بەخت يولىنى.

8. باھالىغ دىناردۇر بىلىملىك كىشى،

بىلىمىز ناداننىڭ باھاسىز بېشى.

بىلىملىك، بىلىمىز قاچان بولدى تەڭ،

بىلىملىك ئايال ئەر، نادان ئەر چىشى.

9. سۆڭەككە يىلىك تەڭ، ئوغۇلغا بىلىم،

(ئەقىل كۆركى ئەرنىڭ، سۆڭەكنىڭ يىلىك).

مىسالى بىلىمىز يىلىكىز سۆڭەك،

يىلىكىز سۆڭەككە سۈنۈلمەس ئىلىك.

10. بىلىمدە بولۇر ئەر تونۇش - بەلگىلىك،

بىلىمىز تىرىكلەر قالار كۆمۈلۈپ.

بىلىملىك ئەر ئۆلسە ئېتى ئۆلمىگەي،

بىلىمىز تىرىكلەر تىرىكلا ئۆلۈك!

11. مىڭ نادان - بىلىمىنى بىر بىلگەن يېڭەر،

بىلىمنىڭ سالمىقى شۇندىن بىلىنەر.

نەزەر سال، سىناپ كۆر، قېنى بايقىغىن،

بىلىمدەك مەنپەئەتلىك بارمىكىن ئەي ئەر!

12. بىلىمدۇر ئالىمنى ئەزىز ئەيلىگەن،

«يەر» بولدى ئەقىلىسىز، بىلىم بىلىمىگەن.

بىلىم ئىزدە زىرىكمەي، ئۆگەن، ھەق رەسۇل:

«بىلىم چىندا بولسۇن ئىزدەڭلار» دېگەن.

13. كىشى ئىزدىنىشتە بىلىملىك بولۇر،

ئۇنىڭ تەمىنى ھەم بىلىملىك بىلۇر.

بىلىم بىلدۈرەر، بىل، بىلىم قەدرىنى،

بىلىم بىلىمىگەن گۈل ئۇنى نە قىلۇر؟

14. بىلىمىزگە ھەق سۆز تېتىمىز ئېرۇر،

ئاڭا پەند - نەسىھەت يېقىمىز ئېرۇر.

يۇساڭ قانچە كىر بولسا ئۇ پاسكىنا،

نادانلىق يۈيۈپمۇ ئېرىغىز ئېرۇر.

15. بىلىملىك كىشى ئىشتا پەيتنى تۇتار،
شۇڭا ھېچ ئۆكۈنمەس، ئىشىدا ئۇتار.
بىلىمسىز پۇشايماندا، ئوڭماس ئىشى،
شۇ قىسمەتتە دائىم ئەلەم - دەرد يۇتار.

16. بىلىملىك بىلىپ، جايدا سۆزلىگەچ،
كېرەكسىز سۆزنى كۆمۈپ تۈزلىگەچ.
بىلىمسىز چۈشەنمەي ۋالاقشۇپ،
ئۆزىنىڭ تىلى ئۆز بېشىنى يېگەي.

17. بىلىم بىزگە ھەقنى تونۇتقان ئىدى،
بىلىمسىزلىك ئىچرە خەير بارمىدى؟
بىلىم بىلىمگەچكە تالاي ئەل - خەلق،
ئۆزى بۇتنى ياساپ «ئىگەم شۇ» دېدى.

18. بىلىملىك سۆزى پەند - نەسىھەت، ئەدەپ،
بىلىملىكنى ماختار ئەجەم ھەم ئەرەب.
مۈلۈكسىزگە پۈتمەس مۈلۈكتۈر بىلىم،
نەسەبسىزگە بولسا ئۈزۈلمەس نەسەب.

3. تىلنى تىزگىنلەش ھەققىدە

19. قۇلاق سال بىلىملىك سۆزىگە، ئۇلار،
دېگەن «تىلنى يىغماق پەزىلەت بولار».

قاماپ تۇت تىلىڭنى، چىشىڭ سۇنمىسۇن،
بوشاڭ تىل چىشىڭنى چاقار - سۇندۇرار.

20. ساناپ سۆزلىگەننىڭ سۆزىدە گۆھەر،
مەمەدان تىل ياۋ، ئەكەلگەي خەتەر.
يىغىپ تۇت تىلىڭنى، ئوشۇق سۆزلىمە،
چىقار باشقا، بولسا تىلىڭ بوش ئەگەر.

21. ئەقىللىق سانالماس تىلى بوش كىشى،
تالاي باشقا چىقتى ئېغىز - تىل بوشى.
كى ئوق تەگسە زەخم ساقايغاي، بىراق،
ساقايمایدۇ تىلىنىڭ ئازار - رەنجىشى.

22. نادان تىل ئېرۇر نەقلا باش دۈشمىنى،
تىلىدىن كېتىپ، ئاقتى كۆپنىڭ قېنى.
گېپى جىقلىقىدىن ئۆكۈنگەن تالاي،
تىلىنى يىغىشتىن ئۆكۈنگەن قېنى؟

23. جىمى ئىش كىشىگە تىلىدىن كېلۇر،
«يامان - ياخشى» نى ئەل تىلىڭدىن بىلۇر.
ئىشىت، پۈت بۇ سۆزگە: تۇرۇپ تاڭدا تەن،
يۈكۈنۈپ تىلىڭغا ئىلتىجا قىلۇر.

24. بىراۋدا بۇ جۈپ ئىش بىرىكسە، غۇلى،
ئېتىلىگەي ئۇنىڭغا مۇرۇۋۇت يولى.

بىرىكى زىيادە قۇرۇق گەپ قىلىش،
يەنە بىرسى يالغانچى بولسا تىلى.

25. كى يالغانچىدىن تەز ئاراڭنى ئۈزۈپ،
ياشا راست لەۋزىدە ئۆمۈر ئۆتكۈزۈپ.
بىزەكتۈر ئېغىز - تىل ئۈچۈن راست لەۋىز،
دېگىن راستنى سۆزلە گېپىڭنى تۈزۈپ.

26. تىلىڭنى بوشاتما، ئازايسۇن سۆزۈڭ،
ئۇ تىزگىنىدە بولسا ئامان سەن ئۆزۈڭ.
رەسۇل: «ئەر يۈزىنى ئاتار ئوتقا تىل»،
دېگەن، تىلىنى يىغ، كۆيمىسۇن بۇ يۈزۈڭ.

27. راست لەۋىز ھەسەلدۇر، پىياز جاسى سەل،
پىياز يەپ پۇراتما ئېغىز، يە ھەسەل.
«راست سۆزۈڭ شىپادۇر، يالغىنى كېسەل»
بۇ بىر سۆز ئۇزاقتىن دېيىلمىش مەسەل.

28. راستچىل بول ئىش قىل، ئاتان راست كىشى،
راستكۆي دەپ بىلىشىسۇن كىشىلەر سېنى.
راستلىقتىن كىيىپ تون، ئەگرىلىكنى قوي،
كىيىمنىڭ ياخشىسى راستچىللىق تونى.

29. ساقلا چىڭ سىرىڭنى، كىشى بىلمىسۇن،
سۆزۈڭدىن پۇشايمان، ئەلەم كەلمىسۇن.